

طلاق ثلاثہ فی مجلسین

اور

نکاح ثانی

کیا فرماتے ہیں علماء دین اس کے بارے میں کہ ایک آدمی نے اپنی بیوی کو ایک مجلس میں دو طلاقیں دیں بعد میں اسی ماہ رجوع کر لیا دوبارہ کچھ عرصہ گزرنے کے بعد ایک مجلس میں تین طلاقیں دیں ہیں۔ جس کا عرصہ تین ماہ ہو چکے ہیں۔ وہ آدمی اپنی بیوی سے رجوع کرنا چاہتا ہے۔ قرآن و سنت کی روشنی میں فتویٰ صادر فرمایا جائے

۲۸ - ۹ - ۱۹۸۸

الجواب بعون الوهاب ومنه الصديق والصواب - بشرط صحت سوال صورت مسئلہ میں واضح ہو کہ عندالاحتاف تو طلاق مغلطہ بابتہ واقع ہو چکی ہے اب حلالہ کے بغیر کوئی چارہ نہیں جیسا کہ کتب احتاف میں یہ فتویٰ باصرح تصریح موجود ہے۔ مگر قرآن اور احادیث صحیحہ مرفوعہ متصلہ فیہر مطل ولاشاذ کے مطابق علماء شریعت غراء بیضاء و سماء کے نزدیک صرف دو رجعی طلاقیں واقع ہوئی ہیں۔ کیونکہ یکجائی تین طلاقیں ایک رجعی طلاق شرعاً متصور ہوتی ہے چنانچہ قرآن مجید میں ہے ”الطلاق مرتان للفساک بمعروف او تسریح باحسان - سورہ البقرہ ۲۲۹ - کہ رجعی طلاق دو مرتبہ ہے پھر یا تو معروف کے مطابق بیوی کو آباد رکھنا ہے۔ یا پھر اچھے طریقہ کے ساتھ اسے رخصت کر دینا ہے۔ قابل غور بات یہ ہے کہ اللہ تعالیٰ نے الحاق مرتان کہا ہے۔ الحاق طلاقان نہیں کہا۔ لہذا معلوم ہوا کہ طلاق وقفہ وقفہ کے بعد دینی چاہئے۔ کیونکہ ”مرتان“ مرۃ کا شیعہ ہے۔ جس کا معنی ایک مجلس یا ایک دفعہ ہے یا ایک وقت ہے چنانچہ قرآن مجید میں ہے - **ياايهاالذین امنواالذین امنواالذین الذین** **ملکت ایمانکم والذین لم یبلغواالحکم منکم ثلاث مرات من قبل صلواة الفجر وحين** **تضعون لایکم من الظہرة ومن بعد صلواةالعشاء لث عورات لکم۔ النور ۵۸۔** کہ ایمان والو۔ تمہارے غلام لوٹڑی اور نابالغ لڑکے لڑکیاں تمہارے پاس آنے کے لئے تین وقتوں

میں اجازت لیا کریں۔ ایک تو نماز فجر سے پہلے، دوسرے دوپہر کو جب تم آرام کے لئے کپڑے اتار رکھتے ہو۔ اور نماز عشاء کے بعد۔ یہ تین وقت تمہاری بے پردگی کے وقت ہیں۔

لہذا اس آیت شریفہ کی روشنی میں معلوم ہوا۔ ”مرتان“ دو مجلسیں ہیں دو طلاقیں ہرگز نہیں۔

اب احادیث صحیحہ ملا عمدہ فرمادیں۔

(1) عن ابن عباس قال كان الطلاق على عهد رسول الله صلى الله عليه وسلم واحداً بكره وستين من خلاله عمر بن الخطاب طلاق الثلاث واحدة - صحيح مسلم - كتاب الطلاق جلد صفحہ ۴۷۷۔ کہ حضرت ابن عباسؓ کا بیان ہے کہ رسول اللہ صلی اللہ علیہ وسلم کے عہد سے لے کر حضرت عمر فاروقؓ کے ابتدائی دو سالوں تک کبجائی تین طلاقیں ایک طلاق شمار ہوتی تھی۔

(2) عن ابن عباس عن ركانه انه طلق امراته ثلاثي مجلس واحد لعزن عليها حزنا شديدا فسأله النبي صلى الله عليه وسلم كيف طلقها؟ قال طلقها ثلاثي مجلس واحد لقال اما تلك واحدة فلما تجمعها ان شئت - اخرجه احمد وابو يعلى وصححه - فتح الباري شرح صحيح البخاري جلد ۹ صفحہ ۳۱۵ و ۳۲۱ ونيل الاوطار جلد ۶ صفحہ ۳۶ و ۳۴۔

کہ حضرت رکانہؓ صحابی ایک ہی مجلس میں اپنی بیوی کو اکٹھی تین طلاقیں دے کر بہت ہی غمناک ہوئے۔ رسول اللہ صلی اللہ علیہ وسلم کے دریافت کرنے پر عرض کیا کہ حضرت ایک ہی مجلس میں اکٹھی تین طلاقیں دے بیٹھا ہوں۔ تو رسول اللہ صلی اللہ علیہ وسلم نے فرمایا یہ تو ایک رجعی طلاق واقع ہوئی ہے۔ تم رجوع کر سکتے ہو۔

(3) ہزاروں صحابہؓ کا مذہب۔

ان احادیث صحیحہ یک وجہ سے ہزاروں صحابہ کرام حضرت علیؓ حضرت زبیرؓ حضرت عبدالرحمن بن عوفؓ۔ حضرت ابو موسیٰ اشعریؓ عنہم کا یہی مذہب اور فتویٰ تھا۔ وھذا حال کل صحابی من عهد الصديق الى ثلاث سنين من خلاله عمر بن الخطاب وھم یزیدون

علی الاکف لعلما - التعلیق المغنی جلد ۳ صفحہ ۲۲۷ -

(4) امام ابوحنیفہ کا مذہب - ایک قول کے مطابق امام ابوحنیفہ کا بھی یہی مذہب تھا -

وحکامہ محمد بن مقاتل الرازی من اصحاب ابی حنیفہ وهو احد القولین فی مذہب ابی حنیفہ

التعلیق المغنی - جلد ۳ صفحہ ۲۲۵ -

(5) امام مالک کا مذہب - وبعض صحابہ کرام[ؓ] - امام ابن حزم ظاہری واتباعہ بعض

حنابلہ خصوصا شیخ الاسلام ابن تیمیہ و تلمیذہ ابن قیم اور پھر ایک قول کے مطابق امام

مالک کا بھی یہی مذہب تھا عمدۃ الرعاہ حاشیہ شرح وقایہ جلد ۲ صفحہ

(6) بہت سے حنفی مفتیوں کا فتویٰ - ۱۹۷۳ میں انڈیا کے شہر احمد آباد میں مفتی عتیق

الرحمن عثمانی دیوبندی کی صدارت میں اس مسئلہ پر ایک سینیٹر منعقد ہوا تھا - اس سینیٹر

کے مندوبین نے بالاتفاق یہ رائے قائم کی ہے کہ مجلس واحد کی تین طلاقوں کو ایک رجعی

طلاق قرار دینا زیادہ ارجح ہے - ملاحظہ ہو کتاب ایک مجلس کی تین طلاق -

(7) علامہ کرم شاہ ازہری بصیروی بریلوی کا ایک رسالہ فکر و نظر اس موضوع پر ہے

موصوف نے اپنے اس رسالہ میں علماء مصر کی پیروی میں مفصل بحث کے بعد کہا ہے کہ میری

رائے میں تین طلاقوں کو ایک رجعی طلاق قرار دینا یعنی زیادہ صحیح ہے -

ملاحظہ ہو کتاب ایک مجلس کی تین طلاق صفحہ ۲۳۷

(8) شیخ الکل سید نذیر حسین محدث دہلوی - شیخ الاسلام ثناء اللہ امرتسری اور

دوسرے اہل حدیث اکابر متنبیان کرام کا بھی یہی فتویٰ ہے - ملاحظہ ہو فتاویٰ نذیر یہ جلد ۳

وفتاویٰ ثنائیہ جلد ۲ -

ان احادیث صحیحہ مرفوعہ متصلہ ہزاروں صحابہ کرام[ؓ] ایک ایک قول کے مطابق امام

ابوحنیفہ - امام مالک - شیخ الاسلام ابن تیمیہ - ابن قیم کے مطابق صورت مسئولہ میں صرف

دو رجعی طلاقات واقع ہوئی ہیں - پہلی کے بعد گو اندر عدت رجوع کر لیا تھا - مگر وہ شمار ہو

چکی ہے اور اس رجوع اور طلاق کے کچھ عرصہ بعد پھر تین طلاقات ایک ہی مجلس میں دے

ڈالیں - لہذا مذکورہ قرآنی واحادیثی دلائل کے مطابق یہ بھی ایک رجعی طلاق تصور ہوئی -

لہذا اب طلاق دہندہ دو رجعی طلاقیں دے چکا ہے اور سوالنامہ کی تصریح اور خط کشیدہ عبارت کے مطابق اس دوسری طلاق کو تین ماہ گزر چکے ہیں۔ لہذا جس کا صاف مطلب یہ ہوا کہ عدت گزر چکی ہے کیونکہ خالی گود عورت کی عدت زیادہ سے زیادہ تین حیض یا تین ماہ ہی ہوتی ہے۔ لہذا نکاح سابق بوجہ عدت کے پورا ہو جانے کے ٹوٹ چکا ہے اس لئے اب رجوع کا تو سوال ہی پیدا نہیں ہو گا۔ مگر چونکہ ”یہ دوسری طلاق بھی رجعی ہے۔ لہذا طلاق دہندہ اپنی اس مطلقہ بیوی سے شرعاً نکاح خانی کر سکتا ہے۔ جیسا کہ قرآن مجید میں ہے

- **وانا طلقتم النساء لبلخن اجلهن فلا تعضلوهن ان ینکنن ازواجهن انا تراخوا ینہم بالمعروف - الخ - سورہ بقرہ ۲۳۲ -** کہ جب تم اپنی بیویوں کو طلاق دے بیٹھو اور پھر ان کی عدت گزر جائے۔ تو ان کو اپنے سابقہ شوہروں کے ساتھ دوبارہ نکاح کر لینے سے مت روکو۔ جب وہ آپس میں معروف کے ساتھ راضی ہو جائیں۔ امام ابن جریر لکھتے ہیں۔

واخرج ابن جریر وابن المنذر عن ابن عباسؓ قال نزلت هذه الآية في الرجل يطلق امراته طلقه او طلقته لتتقاضى عدتها ثم يبدوله تزويجها وان يراجعها وتريد المرأة فإلک لمنعها وليها من فإلک لهنی اللہ ان بمنعوا۔

تفسیر فتح القدیر جلد ۱ صفحہ ۲۳۳ -

حضرت ابن عباسؓ فرماتے ہیں کہ یہ آیت مقدمہ ایسے آدمی کے حق میں نازل ہوئی ہے جو ایک رجعی طلاق یا دو رجعی طلاقیں دینے کے بعد اپنی مطلقہ بیوی کے ساتھ بعد از عدت دوبارہ نکاح کرنا چاہے اور مطلقہ بیوی بھی تیار ہو مگر اس عورت کے اولیاء رکاوٹ ڈال رہے ہوں۔ تو اللہ تعالیٰ نے اس آیت شریفہ میں رکاوٹ ڈالنے والے ولیوں کو رکاوٹ سے منع کر دیا ہے۔ لہذا مسلمان کی حیثیت سے قرآن مجید پر عمل کرنا ضروری ہے۔

فیصلہ

ذکورہ بالا آیات واحادیث صحیحہ اور فقہاء اسلام اور ہزاروں صحابہ کرام کے فتویٰ اور مذہب کے مطابق صرف دو رجعی طلاقیں شرعاً واقع ہوتی ہیں۔ مگر چونکہ عدت گزر چکی ہے

لہذا اب نکاح ٹوٹ چکا ہے۔ تاہم اب طلاق وہندہ مولوی عبد الرحمان خان - ساکن کھلی نمبر 7 کھوکھرنٹاون اپنی مطلقہ زوجہ سے نکاح خانی کرنے کا شرعا مجاز اور مستحق ہے۔ حلالہ کی قطعاً ضرورت نہیں۔ ویسے بھی حلالہ کرنا کروانا ایک لعنتی کام ہے۔ فتویٰ کسی قانونی سقم کا ہرگز ذمہ دار نہ ہوگا۔ ہندامعنی والدہ اعلم بالصواب

اليوم ۲-۹-۱۸۸۸

کتبہ

محمد عبداللہ خان عقیف

صدر مدرس دار الحدیث چینیانوالی لاہور۔